

പതിനഞ്ചാം കേരള നിയമസഭ

മൂന്നാം സമ്മേളനം

Friday, 29 October, 2021

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി

വനം-വന്യജീവി വകുപ്പ് മന്ത്രി

ജലവിഭവ വകുപ്പ് മന്ത്രി

മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി

പെയർ ട്രോളിംഗ് മൂലം മത്സ്യസമ്പത്തിൽ കുറവ്

*361 **ശ്രീമതി സി. കെ. ആശ**

ശ്രീ. ഇ കെ വിജയൻ

ശ്രീ. ഇ. ടി. ടൈസൺ മാസ്റ്റർ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന തീരത്ത് പെയർ ട്രോളിംഗ് മൂലം മത്സ്യസമ്പത്ത് കുറയുന്നതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കുമോ;
- (ബി) പെലാജിക് നെറ്റ് ഉപയോഗിച്ച് ചെറുമീനുകളുടെ പിടിക്കുന്നതിന് കാരണമായ പെയർ ട്രോളിംഗ് സംസ്ഥാന തീരത്തുള്ള മത്സ്യസമ്പത്തിന്റെ കുറവിന് കാരണമാകുന്നുണ്ടോ; എങ്കിൽ ഇത് നിയന്ത്രിക്കുന്നതിന് എന്തെല്ലാം നടപടികളാണ് സ്വീകരിച്ചുവരുന്നതെന്ന് വിശദമാക്കുമോ;
- (സി) ഇതര സംസ്ഥാനങ്ങളിൽ നിന്നും വിദേശ രാജ്യങ്ങളിൽ നിന്നുമുള്ള അത്യാധുനിക സംവിധാനങ്ങളുള്ള ട്രോളുകൾ ഉപയോഗിച്ചുള്ള മത്സ്യബന്ധനം മത്സ്യങ്ങളുടെ ആവാസ വ്യവസ്ഥയെയും പ്രജനന കേന്ദ്രങ്ങളെയും നശിപ്പിക്കുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് നിയന്ത്രിക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ;
- (ഡി) മത്സ്യസമ്പത്ത് വർദ്ധിപ്പിക്കുന്നതിന് സഹായകമായ രീതിയിൽ മത്സ്യ പ്രജനന കാലത്ത് കടലിൽ അനുയോജ്യമായ സാഹചര്യങ്ങൾ സൃഷ്ടിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കുമോ?

ഗോത്രസാരഥി പദ്ധതി

***362 ശ്രീ ജി എസ് ജയലാൽ**

ശ്രീ വി ശശി

ശ്രീ. സി.സി. മുക്തൻ

ശ്രീ ഇ ചന്ദ്രശേഖരൻ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നടപ്പിലാക്കിയ ഗോത്രസാരഥി പദ്ധതിയുടെ പ്രവർത്തനം അവലോകന വിധേയമാക്കിയിട്ടുണ്ടോ; ഈ പദ്ധതി പ്രകാരം ഗോത്രവർഗ്ഗ വിഭാഗത്തിലെ കുട്ടികൾക്ക് ലഭിക്കുന്ന സൗകര്യങ്ങൾ എന്തെല്ലാമാണെന്ന് വിശദമാക്കുമോ;
- (ബി) പ്രസ്തുത പദ്ധതി ഏതെല്ലാം വകുപ്പുകളുടെ സഹകരണത്തോടെയാണ് നടപ്പിലാക്കുന്നതെന്ന് വ്യക്തമാക്കുമോ;
- (സി) ഈ അധ്യയന വർഷം സ്കൂൾ തുറക്കുമ്പോൾ പ്രസ്തുത പദ്ധതി പ്രകാരമുള്ള സഹായങ്ങൾ എല്ലാ പട്ടികവർഗ്ഗ വിദ്യാർത്ഥികൾക്കും ഉറപ്പുവരുത്തുമോയെന്ന് അറിയിക്കാമോ;
- (ഡി) വന്യമൃഗങ്ങളുടെ ഭീഷണി കൂടുതലുള്ള ഉൾവനങ്ങളിൽ നിന്നും സ്കൂളിലെത്താൻ ബുദ്ധിമുട്ടുന്ന കുട്ടികൾക്ക് മുൻഗണന നൽകി ഹോസ്റ്റലുകളിൽ താമസിച്ച് പഠനം തുടരുന്നതിന് സൗകര്യമൊരുക്കുമോ; വിശദമാക്കുമോ;
- (ഇ) ആറനും പതിനാലനും ഇടയിൽ പ്രായമുള്ള മുഴുവൻ പട്ടികവർഗ്ഗ വിദ്യാർത്ഥികളെയും ഈ അധ്യയന വർഷം സ്കൂളുകളിൽ എത്തിക്കുന്നതിന് നടപടി സ്വീകരിച്ചിട്ടുണ്ടോ; വ്യക്തമാക്കുമോ?

മത്സ്യ കൃഷിയും വിത്തുല്പാദനവും

***363 ശ്രീ ജി സ്റ്റീഫൻ**

ശ്രീ എ. സി. മൊയ്തീൻ

ശ്രീ സി എച്ച് കുഞ്ഞമ്പു

ശ്രീ. പി.പി. ചിത്തരഞ്ജൻ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സർക്കാർ അധീനതയിലുള്ള മത്സ്യ, ചെമ്മീൻ ഹാച്ചറികളുടെ വിത്തുല്പാദന ശേഷി അനുസരിച്ച് ഉല്പാദനം നടത്താൻ കഴിയുന്നുണ്ടോ; സ്ഥാപിത ശേഷി, നിലവിലെ ഉല്പാദനം എന്നിവ വ്യക്തമാക്കുമോ;
- (ബി) തദ്ദേശീയ മത്സ്യ ഇനങ്ങളുടെ കൃഷിയും വിത്തുല്പാദനവും പ്രോത്സാഹിപ്പിക്കുന്നതിന് സ്വീകരിച്ചിട്ടുള്ള നടപടികൾ വ്യക്തമാക്കുമോ;
- (സി) വ്യാപകമായി കൃഷി ചെയ്യുന്ന ഗിഹ്ന തിലാപ്പിയ മത്സ്യത്തിന്റെ വിത്തുല്പാദനത്തിനായി എത്ര ഹാച്ചറികളാണ് കഴിഞ്ഞ സർക്കാരിന്റേയും ഈ സർക്കാരിന്റേയും കാലയളവുകളിൽ സ്ഥാപിച്ചിട്ടുള്ളത്; അവയുടെ സ്ഥാപിത, ഉല്പാദന ശേഷി എത്രയെന്നും സംസ്ഥാനത്തിന്റെ ആവശ്യകത നിറവേറ്റുന്നതിന് ഇത് പര്യാപ്തമാണോയെന്നും വിശദമാക്കാമോ?

മൈനർ, മേജർ ഇറിഗേഷൻ പദ്ധതികൾ

*364 ശ്രീ. രാമചന്ദ്രൻ കടന്നപ്പള്ളി

ശ്രീ തോമസ് കെ തോമസ്

ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് മൈനർ, മേജർ ഇറിഗേഷൻ പദ്ധതികൾ സമയബന്ധിതമായി പൂർത്തീകരിക്കുന്നതിന് എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കാമോ;
- (ബി) ആറ്റുതീര സംരക്ഷണത്തിന് പ്രത്യേക പ്രാധാന്യം നൽകുമോ; എങ്കിൽ വിശദാംശം ലഭ്യമാക്കാമോ?

യുവജനക്ഷേമ വകുപ്പിന്റെ പ്രവർത്തനങ്ങൾ

*365 ശ്രീ. റോജി എം. ജോൺ

ശ്രീ . ഷാഫി പറമ്പിൽ

ശ്രീ. എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിദ്യാർത്ഥികളുടെയും യുവജനങ്ങളുടെയും ഇടയിൽ മയക്കുമരുന്നിന്റേതുൾപ്പെടെയുള്ള സ്വാധീനം വർദ്ധിച്ചുവരുന്നത് കണക്കിലെടുത്ത് യുവജനക്ഷേമ വകുപ്പ് കൈക്കൊണ്ട നടപടികൾ വിശദമാക്കാമോ;
- (ബി) വകുപ്പ് നടപ്പാക്കുന്ന ലഹരിവിരുദ്ധ പ്രചരണം, ആരോഗ്യ ബോധവൽക്കരണം, ട്രാഫിക് ബോധവൽക്കരണം, സാമൂഹ്യ തിന്മകൾക്കെതിരായ കൂട്ടായ്മ എന്നിവയ്ക്ക് എൻ.ജി.ഒ.കളെ കാര്യക്ഷമമായി ഉപയോഗിക്കാൻ നടപടി സ്വീകരിക്കുമോ;
- (സി) ലഹരിവിരുദ്ധ പ്രചരണം കൂടുതൽ കാര്യക്ഷമമാക്കാൻ ആർട്ട്സ് ആന്റ് സ്പോർട്ട്സ് ക്ലബ്ബുകളെയും മറ്റ് സാംസ്കാരിക കൂട്ടായ്മകളെയും പങ്കെടുപ്പിക്കുന്നതിന് നടപടി സ്വീകരിക്കുമോ;
- (ഡി) യുവജനങ്ങൾക്കിടയിൽ പ്രണയ കൊലപാതകങ്ങൾ കൂടിവരുന്ന സാഹചര്യത്തിൽ ഇത് തടയാൻ യുവജനക്ഷേമ വകുപ്പ് സ്വീകരിച്ച നടപടികൾ വിശദമാക്കാമോ?

മത്സ്യകൃഷി നടത്തുന്നവർക്ക് പരിശീലനം

*366 ഡോ. എൻ. ജയരാജ്

ശ്രീ. സെബാസ്റ്റ്യൻ കുളത്തുകൽ

ശ്രീ. ജോബ് മൈക്കിൾ

ശ്രീ പ്രമോദ് നാരായൺ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് തദ്ദേശീയ മത്സ്യോല്പാദന വർദ്ധനവിന് പ്രോത്സാഹനം നൽകുന്നതിന് പുതുതായി എന്തൊക്കെ പദ്ധതികളാണ് ഏർപ്പെടുത്താൻ ഉദ്ദേശിക്കുന്നത്; വ്യക്തമാക്കാമോ;
- (ബി) പൊതുകുളങ്ങൾ, ജലാശയങ്ങൾ എന്നിവിടങ്ങളിൽ തദ്ദേശ സ്ഥാപനങ്ങളുടെ സഹകരണത്തോടെ മത്സ്യോല്പാദനം വ്യാപിപ്പിക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ;

- (സി) സ്വകാര്യ ഭൂമിയിൽ മത്സ്യകൃഷി നടത്തുന്നവർക്ക് പരിശീലനത്തിനും മറ്റ് സഹായങ്ങൾക്കുമായി മത്സ്യഫെഡിനോ ഫിഷറീസ് വകുപ്പിനോ ഏതെങ്കിലും പദ്ധതികൾ നിലവിലുണ്ടോ; വിശദാംശം ലഭ്യമാക്കാമോ;
- (ഡി) ആദായകരമായി മത്സ്യകൃഷി നടത്തുന്നതിനാവശ്യമായ പരിശീലനവും മറ്റ് സഹായങ്ങളും ലഭ്യമാക്കി കൂടുതൽ ആളുകളെ പ്രസ്തുത മേഖലയിലേക്ക് ആകർഷിക്കുന്നതിന് കർമ്മപദ്ധതി ആവിഷ്കരിക്കുമോ; വ്യക്തമാക്കാമോ?

വനം വകുപ്പിന്റെ അധീനതയിലുള്ള പ്രദേശങ്ങളിലെ വിനോദ സഞ്ചാര കേന്ദ്രങ്ങൾ

- *367 **ശ്രീ കടകംപള്ളി സുരേന്ദ്രൻ**
ശ്രീ. കെ. ബാബു (നെന്മാറ)
ശ്രീ. എം.വിജിൻ
ശ്രീ ഒ . ആർ. കേളു : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:
 - (എ) സംസ്ഥാനത്ത് വനം വകുപ്പിന്റെ അധീനതയിലുള്ള ഏതെല്ലാം പ്രദേശങ്ങളിലാണ് വിനോദ സഞ്ചാര കേന്ദ്രങ്ങൾ പ്രവർത്തിക്കുന്നതെന്നും ആയത് വനം വകുപ്പിന്റെ മാത്രം നിയന്ത്രണത്തിലുള്ളതാണോ എന്നും വ്യക്തമാക്കുമോ;
 - (ബി) മനോഹരവും പരിസ്ഥിതി സൗഹൃദവുമായ ഇക്കോ-ടൂറിസം കേന്ദ്രങ്ങളുടെ വികസനത്തിനായി വനം വകുപ്പ് എന്തെല്ലാം നടപടികളാണ് സ്വീകരിച്ച് വരുന്നതെന്ന് അറിയിക്കാമോ;
 - (സി) വനം വകുപ്പിന്റെ ഉടമസ്ഥതയിലുള്ളതും വിനോദസഞ്ചാര സാധ്യതകൾ ഉള്ളതുമായ സ്ഥലത്ത് പ്രസ്തുത പദ്ധതി ആരംഭിക്കുന്നതിന് ടൂറിസം വകുപ്പിനോ ജില്ലാ ടൂറിസം പ്രമോഷൻ കൗൺസിലിനോ സർക്കാർ അംഗീകൃത ഏജൻസികൾക്കോ അനുമതി നൽകുന്നതിനുള്ള മാനദണ്ഡങ്ങൾ എന്തെല്ലാമാണെന്ന് വിശദമാക്കാമോ?

പ്രീമെട്രിക്, പോസ്റ്റ് മെട്രിക് ഹോസ്റ്റലുകളുടെ ആധുനികീകരണം

- *368 **ശ്രീ. കെ. പ്രേംകുമാർ**
ശ്രീ സി എച്ച് കുഞ്ഞമ്പു
ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:
 - (എ) സംസ്ഥാനത്ത് പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്കിടയിലെ തോൽവിയും കൊഴിഞ്ഞുപോക്കും തടയുന്നതിന്റെ ഭാഗമായി പ്രത്യേക പദ്ധതികൾ ആവിഷ്കരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ;
 - (ബി) പ്രസ്തുത വിദ്യാർത്ഥികൾക്ക് വേണ്ടിയുള്ള പ്രീമെട്രിക്, പോസ്റ്റ് മെട്രിക് ഹോസ്റ്റലുകൾ ആധുനികീകരിക്കുന്നതിനായി നടപടികൾ സ്വീകരിച്ചിട്ടുണ്ടോ; വിശദാംശങ്ങൾ നൽകാമോ?

സർക്കാർ സർവ്വീസുകളിൽ പട്ടികജാതി, പട്ടികവർഗ്ഗ വിഭാഗങ്ങളുടെ പ്രാതിനിധ്യം

- *369 **ശ്രീ എൻ എ നെല്ലിക്കുന്ന്**
ശ്രീ. യു.എ.ലത്തീഫ്

ശ്രീ . ടി. വി. ഇബ്രാഹിം

ശ്രീ. കെ. പി. എ. മജീദ് : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സിവിൽ സർവ്വീസിലും അഖിലേന്ത്യാ സർവ്വീസുകളിലും പട്ടികജാതി, പട്ടികവർഗ്ഗ വിഭാഗത്തിൽപ്പെട്ടവർക്ക് മതിയായ പ്രാതിനിധ്യം ലഭിക്കുന്നുണ്ടോയെന്ന് പരിശോധിച്ചിട്ടുണ്ടോ; വിശദാംശം നൽകുമോ;
- (ബി) അഖിലേന്ത്യാ സിവിൽ സർവ്വീസ് പരീക്ഷകൾക്കും സമാന പരീക്ഷകൾക്കും തയ്യാറെടുക്കുന്ന പ്രസ്തുത വിഭാഗങ്ങളിൽപ്പെട്ടവർക്ക് പ്രത്യേക പരിശീലനം നൽകുന്നതിന് പദ്ധതികൾ ആവിഷ്കരിക്കുമോ?

ജലജീവൻ മിഷൻ

***370 പ്രൊഫ . ആബിദ് ഹുസൈൻ തങ്ങൾ**

ശ്രീ. കുറുക്കോളി മൊയ്തീൻ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ജലജീവൻ മിഷൻ വഴി കുടിവെള്ള കണക്ഷൻ നൽകുന്നതിനുള്ള നടപടിക്രമങ്ങൾ ലളിതമാക്കിയിട്ടുണ്ടോ; വിശദമാക്കാമോ;
- (ബി) പ്രസ്തുത പദ്ധതി വഴി എത്ര ലക്ഷം പേർക്ക് കണക്ഷൻ നൽകാനാണ് ഉദ്ദേശിക്കുന്നത്; വിശദമാക്കുമോ?

മത്സ്യത്തൊഴിലാളി കടാശ്വാസ കമ്മീഷന്റെ പ്രവർത്തനം

***371 ശ്രീമതി കാനത്തിൽ ജമീല**

ശ്രീ സി കെ ഹരീന്ദ്രൻ

ശ്രീ. കെ.എൻ. ഉണ്ണിക്കൃഷ്ണൻ

ശ്രീ. ടി.ഐ.മധുസൂദനൻ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കഴിഞ്ഞ സർക്കാരിന്റെ കാലത്ത് ആരംഭിച്ച മത്സ്യത്തൊഴിലാളി കടാശ്വാസ പദ്ധതിയുടെ ഇതുവരെയുള്ള നടത്തിപ്പ് ഈ സർക്കാർ പരിശോധിച്ചിട്ടുണ്ടോ; വിശദമാക്കുമോ;
- (ബി) ഏതെല്ലാം വർഷങ്ങളിൽ എടുത്തിട്ടുള്ള വായ്പകൾക്കാണ് കമ്മീഷൻ മുഖേന കടാശ്വാസം അനുവദിച്ചു തീർപ്പാക്കിയതെന്ന് അറിയിക്കാമോ;
- (സി) നിരന്തരമായ കടൽക്ഷോഭവും കനത്ത മഴയും മൂലം ദുരിതമനുഭവിക്കുന്ന മത്സ്യത്തൊഴിലാളികൾക്ക് ആശ്വാസം പകരുന്ന കടാശ്വാസ കമ്മീഷന്റെ പ്രവർത്തന കാലാവധി ദീർഘിപ്പിച്ചുകൊടുക്കാൻ സർക്കാർ തീരുമാനിച്ചിട്ടുണ്ടോ;
- (ഡി) മത്സ്യത്തൊഴിലാളികൾ നിലവിൽ എടുത്തിട്ടുള്ള വായ്പ തിരിച്ചടവ് കാലാവധി ദീർഘിപ്പിച്ച് നൽകുന്നതിന് ബന്ധപ്പെട്ട ധനകാര്യ സ്ഥാപനങ്ങൾക്ക് നിർദ്ദേശം നൽകുമോ?

പട്ടികജാതി വിഭാഗത്തിൽപ്പെട്ടവർക്ക് പാർപ്പിടം

***372 ശ്രീമതി ഒ എസ് അംബിക**
ശ്രീ എ. സി. മൊയ്തീൻ
ശ്രീ. പി.വി.അൻവർ

ശ്രീ. കെ.എം.സച്ചിൻദേവ് : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി വിഭാഗത്തിൽപ്പെട്ടവർക്ക് പാർപ്പിടം നൽകുന്നതിനായി കഴിഞ്ഞ സർക്കാർ ആരംഭിച്ച പദ്ധതി തുടരുന്നുണ്ടോ എന്ന് വ്യക്തമാക്കാമോ;
- (ബി) പൂർത്തിയാക്കാതെ കിടന്നിരുന്ന വീടുകളുടെ പണി പൂർത്തീകരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

അട്ടപ്പാടിയിലെ ആദിവാസി ഫാമിന്റെ ഭൂമി

***373 ഡോ. എം.കെ . മുനീർ**
ശ്രീ . എൻ . ഷംസുദ്ദീൻ
ശ്രീ. നജീബ് കാന്തപുരം

ശ്രീ . പി . ഉബൈദുള്ള : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) അട്ടപ്പാടിയിലെ ആദിവാസി ഫാമിന്റെ ഭൂമി മറ്റേതെങ്കിലും പദ്ധതിക്കായി കൈമാറാൻ തീരുമാനിച്ചിട്ടുണ്ടോ എന്ന് അറിയിക്കാമോ;
- (ബി) പ്രസ്തുത ഫാമിലെ രണ്ടായിരത്തി എഴുനൂറ്റി മുപ്പത് ഏക്കർ ഭൂമി ടൂറിസം പദ്ധതിക്കായി സ്വകാര്യ വ്യക്തികൾക്കോ സ്ഥാപനങ്ങൾക്കോ നൽകുകയോ നൽകുന്നതിന് തീരുമാനിക്കുകയോ ചെയ്തിട്ടുണ്ടോ; വിശദവിവരം നൽകാമോ;
- (സി) പ്രസ്തുത പദ്ധതിക്കായി ധാരണാപത്രം ഒപ്പിട്ടത് സർക്കാർ നിർദ്ദേശ പ്രകാരമാണോ; വിശദവിവരം നൽകാമോ;
- (ഡി) ഇക്കാര്യത്തിൽ അന്വേഷണം നടത്തിയിട്ടുണ്ടോ; എങ്കിൽ ഇതുസംബന്ധിച്ച് എന്ത് നടപടി സ്വീകരിച്ചുവെന്ന് അറിയിക്കാമോ?

മത്സ്യ സമ്പത്തിന്റെ സംരക്ഷണം

***374 ശ്രീ. തോട്ടത്തിൽ രവീന്ദ്രൻ**
ശ്രീ. എ.എൻ.ഷംസീർ
ശ്രീമതി യു പ്രതിഭ

ശ്രീ. പി. നന്ദകുമാർ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സമുദ്ര മത്സ്യോല്പാദനം കുറയുന്നതിനുള്ള കാരണങ്ങൾ സംബന്ധിച്ച് എന്തെങ്കിലും പഠനങ്ങൾ നടത്തിയിട്ടുണ്ടോ; ഉണ്ടെങ്കിൽ പ്രധാന കാരണങ്ങൾ വ്യക്തമാക്കാമോ;
- (ബി) മത്സ്യ സമ്പത്തിന്റെ സംരക്ഷണത്തിനും സുസ്ഥിര ഉപഭോഗത്തിനും എന്തെല്ലാം മാർഗ്ഗങ്ങളാണ് സ്വീകരിച്ചിട്ടുള്ളത്; വ്യക്തമാക്കാമോ;
- (സി) സമുദ്ര മത്സ്യകൃഷിയുടെ സാധ്യത പ്രയോജനപ്പെടുത്തുവാൻ സംസ്ഥാനത്തിന്

കഴിഞ്ഞിട്ടുണ്ടോ; ഉണ്ടെങ്കിൽ എന്തൊക്കെ നടപടികളാണ് ഇക്കാര്യത്തിൽ സ്വീകരിച്ചിട്ടുള്ളതെന്ന് വിശദമാക്കാമോ?

വന നിയമത്തിൽ കേന്ദ്ര സർക്കാരിന്റെ ഭേദഗതി

*375 **ശ്രീ. കെ. ബാബു (തൃപ്പൂണിത്തുറ)**

ശ്രീ. അൻവർ സാദത്ത്

ശ്രീ സി ആർ മഹേഷ്

ശ്രീ. പി. ടി. തോമസ് : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ 1980-ലെ വന നിയമത്തിൽ കൊണ്ടുവരാനുദ്ദേശിക്കുന്ന ഭേദഗതിയിന്മേൽ സംസ്ഥാന സർക്കാരിന്റെ അഭിപ്രായം ആരാഞ്ഞിട്ടുണ്ടോ;
- (ബി) സംരക്ഷിത പ്രദേശങ്ങളിൽ ഖനനം, റോഡ് നിർമ്മാണം, ടൂറിസം, തോട്ടവിള കൃഷി എന്നിവ അനുവദിക്കുന്ന പ്രസ്തുത നിയമ ഭേദഗതി സംസ്ഥാനത്തെ പ്രതികൂലമായി ബാധിക്കുമെന്ന് കരുതുന്നുണ്ടോ;
- (സി) പ്രസ്തുത ഭേദഗതിയിന്മേൽ സംസ്ഥാന സർക്കാർ അഭിപ്രായം അറിയിച്ചിട്ടുണ്ടോ; എങ്കിൽ വിശദ വിവരം നൽകാമോ?

നിരോധിച്ച വലകൾ ഉപയോഗിച്ചുള്ള മത്സ്യബന്ധനം

*376 **ശ്രീ. യു.എ.ലത്തീഫ്**

ശ്രീ .പി. കെ. ബഷീർ

ശ്രീ. കെ. പി. എ. മജീദ്

ശ്രീ . മഞ്ഞളാംകുഴി അലി : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കേരള മറൈൻ ഫിഷിംഗ് റെഗുലേഷൻ ആക്ട് പ്രകാരം നിരോധിച്ച വലകൾ ഉപയോഗിച്ചുള്ള മത്സ്യബന്ധനം വ്യാപകമാകുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരത്തിലുള്ള മത്സ്യബന്ധനം മൂലം മത്സ്യങ്ങൾക്ക് വംശനാശം സംഭവിക്കുന്നതായി വിലയിരുത്തിയിട്ടുണ്ടോ;
- (സി) പരമ്പരാഗത മത്സ്യത്തൊഴിലാളികളെ ദോഷകരമായി ബാധിക്കുന്ന ഇത്തരം പ്രവൃത്തികൾക്കെതിരെ സ്വീകരിക്കാനുദ്ദേശിക്കുന്ന നടപടികൾ വിശദമാക്കുമോ?

കേരള സംസ്ഥാന പിന്നാക്ക വിഭാഗ വികസന കോർപ്പറേഷന്റെ പ്രവർത്തനം

*377 **ശ്രീ വി ജോയി**

ശ്രീ. പി. ടി. എ. റഹീം

ശ്രീ. കെ.വി.സുമേഷ്

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പിന്നാക്ക വിഭാഗത്തിന്റെ സമഗ്ര വികസനം ലക്ഷ്യമാക്കി

പ്രവർത്തിക്കുന്ന കേരള സംസ്ഥാന പിന്നാക്ക വിഭാഗ വികസന കോർപ്പറേഷന്റെ പ്രവർത്തനം പ്രസ്തുത ലക്ഷ്യം കൈവരിക്കുന്നതിന് പനിലവിൽര്യാപ്തമാണെന്ന് കരുതുന്നുണ്ടോ;

- (ബി) പ്രസ്തുത കോർപ്പറേഷൻ കാലാനുസൃതമായി പുനഃസംഘടിപ്പിക്കുന്നതിനും നവീകരിക്കുന്നതിനും നടപടി സ്വീകരിക്കുമോ;
- (സി) പ്രസ്തുത കോർപ്പറേഷൻ മുഖേന നൽകി വരുന്ന വായ്പകളുടെ മാനദണ്ഡവും വിശദാംശവും ലഭ്യമാക്കുമോ;
- (ഡി) കോവിഡ് പ്രതിസന്ധിയുടെ പശ്ചാത്തലത്തിൽ വായ്പ കുടിശ്ശിക വരുത്തിയിട്ടുള്ളവർക്ക് എന്തെങ്കിലും ഇളവുകൾ നൽകുന്നതിനെക്കുറിച്ച് ആലോചനയുണ്ടോ; വ്യക്തമാക്കാമോ?

സിനിമ വ്യവസായത്തെ സംരക്ഷിക്കാൻ നടപടി

*378 ശ്രീ തോമസ് കെ തോമസ്

ശ്രീ. രാമചന്ദ്രൻ കടന്നപ്പള്ളി

ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) സിനിമ വ്യവസായത്തെ സംരക്ഷിക്കുന്നതിന് ഈ സർക്കാർ സ്വീകരിച്ചുവരുന്ന നടപടികൾ എന്തെല്ലാമെന്ന് വ്യക്തമാക്കാമോ;
- (ബി) സിനിമ വ്യവസായത്തിലേക്ക് പുതു തലമുറയെ ആകർഷിക്കാൻ എന്തെല്ലാം പുതിയ നടപടികൾ സ്വീകരിക്കുമെന്ന് വ്യക്തമാക്കാമോ;
- (സി) സിനിമ ഷൂട്ടിങ്ങിനും അനുബന്ധ ജോലികൾക്കും ആധുനിക സ്റ്റുഡിയോകൾ ആരംഭിക്കാൻ നടപടി സ്വീകരിക്കുമോ?

വന നിയമത്തിൽ കേന്ദ്ര സർക്കാരിന്റെ ഭേദഗതി

*379 ശ്രീ . സണ്ണി ജോസഫ്

ശ്രീ. ടി.സിദ്ദീഖ്

ശ്രീ. സജീവ് ജോസഫ് : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) 1980-ലെ വന നിയമത്തിൽ കേന്ദ്ര സർക്കാർ കൊണ്ടുവരാനുദ്ദേശിക്കുന്ന ഭേദഗതി സംസ്ഥാനത്തെ വന വിസ്തീർണ്ണം ഗണ്യമായി കുറയ്ക്കാൻ ഇടയാക്കുമെന്ന് കരുതുന്നുണ്ടോ;
- (ബി) വന വിസ്തൃതി കുറയുന്ന പക്ഷം മനുഷ്യ-വന്യമൃഗ സംഘർഷം കൂടുതൽ രൂക്ഷമാകും എന്നത് പരിശോധിച്ചിട്ടുണ്ടോ;
- (സി) പ്രസ്തുത വിഷയങ്ങൾ ചൂണ്ടിക്കാട്ടി കേന്ദ്ര സർക്കാരിനെ ആശങ്ക അറിയിച്ചിട്ടുണ്ടോ; എങ്കിൽ വിശദ വിവരം നൽകാമോ;
- (ഡി) പ്രസ്തുത നിയമ ഭേദഗതി വന്യജീവി സംരക്ഷണ നിയമത്തെ പ്രതികൂലമായി ബാധിക്കുമെന്ന് കരുതുന്നുണ്ടോ; വിശദമാക്കാമോ?

പട്ടികവർഗ്ഗത്തിൽപ്പെട്ടവരുടെ സാംസ്കാരികവും കലാപരവുമായ കഴിവുകൾ പ്രോത്സാഹിപ്പിക്കാൻ പദ്ധതി

***380 ശ്രീ. സനീഷ്കുമാർ ജോസഫ്**
ശ്രീ പി സി വിഷ്ണുനാഥ്

ശ്രീമതി കെ.കെ.രമ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികവർഗ്ഗത്തിൽപ്പെട്ടവരുടെ സാംസ്കാരികവും കലാപരവുമായ കഴിവുകൾ പ്രോത്സാഹിപ്പിക്കുന്നതിനും തനിമയോടെ നിലനിർത്തുന്നതിനും വേണ്ടി നടപ്പിലാക്കുന്ന പദ്ധതികൾ വിശദമാക്കാമോ;
- (ബി) ആദിവാസി വിഭാഗങ്ങളുടെ പച്ചമരുന്നുകളെക്കുറിച്ചും ഒറ്റമൂലികളെക്കുറിച്ചുമുള്ള അറിവ് പൊതുജനങ്ങളിലെത്തിക്കുവാനും അവ ശാസ്ത്രീയമായി തെളിയിക്കുവാനും നടത്തുന്ന ശ്രമങ്ങൾ വ്യക്തമാക്കാമോ;
- (സി) ഇത് സംബന്ധിച്ച് സ്വീകരിച്ച നടപടികൾ വിശദമാക്കാമോ?

വന സംരക്ഷണത്തിന് ലീഡ്സ് യൂണിവേഴ്സിറ്റിയുമായി ധാരണാപത്രം

***381 ശ്രീ. വി. ആർ. സുനീൽകുമാർ**
ശ്രീ പി എസ് സുപാൽ
ശ്രീ. വാഴൂർ സോമൻ

ശ്രീ . മുഹമ്മദ് മുഹസിൻ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ വന സംരക്ഷണ പ്രവർത്തനങ്ങൾക്ക് ഇംഗ്ലണ്ടിലെ ലീഡ്സ് യൂണിവേഴ്സിറ്റിയുമായി സംസ്ഥാന വനഗവേഷണ കേന്ദ്രം ധാരണാപത്രം ഒപ്പുവെച്ചിട്ടുണ്ടോ; വിശദമാക്കുമോ;
- (ബി) വന സംരക്ഷണത്തിന് ആധുനിക സാങ്കേതിക വിദ്യകൾ സ്വായത്തമാക്കുന്നതിന് ഈ ധാരണാപത്രം പ്രയോജനപ്പെടുമോ എന്ന് വ്യക്തമാക്കുമോ;
- (സി) വന സംരക്ഷണത്തിന് തദ്ദേശീയമായ സാങ്കേതിക വിദ്യകളും ആധുനിക സാങ്കേതികവിദ്യകളും ഒരേസമയം പ്രയോജനപ്പെടുത്തി വനശോഷണം തടയുന്നതിന് നടപടി സ്വീകരിക്കുമോ; വിശദമാക്കുമോ;
- (ഡി) പുത്തൻ സാങ്കേതിക വിദ്യകൾ വന സംരക്ഷണത്തിന് പ്രയോജനപ്പെടുത്തുന്നതിന്റെ ഭാഗമായി വനം വകുപ്പ് ഉദ്യോഗസ്ഥന്മാർക്ക് പരിശീലനം നൽകുന്നതിന് നടപടി സ്വീകരിക്കുമോ എന്ന് അറിയിക്കുമോ?

ജല സ്രോതസ്സുകളുടെ സംരക്ഷണം

***382 ശ്രീ. കെ.എൻ. ഉണ്ണിക്കൃഷ്ണൻ**
ശ്രീ ഐ ബി സതീഷ്
ശ്രീ എം നൗഷാദ്

ശ്രീ. എ. പ്രഭാകരൻ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭൂജല നിരപ്പ് നിലനിർത്തുന്നതിനും ജലസേചന സൗകര്യങ്ങൾ വർദ്ധിപ്പിക്കുന്നതിനുമായി കഴിഞ്ഞ സർക്കാരിന്റെ കാലത്ത് നടപ്പാക്കിയ കുളങ്ങളും കനാലുകളും കാവുകളും സംരക്ഷിക്കുകയും പുനരുദ്ധരിക്കുകയും ചെയ്യുന്ന പദ്ധതിയുടെ വിശദാംശങ്ങൾ ലഭ്യമാക്കുമോ;
- (ബി) പൊതു ജലസ്രോതസ്സുകൾക്കും കുളങ്ങൾക്കും പുറമെ സ്വകാര്യ സ്ഥാപനങ്ങളിലെയും സ്വകാര്യ വ്യക്തികളുടെയും കൈവശമുള്ളവയും പരിപാലിക്കുന്നതിന് കഴിഞ്ഞിട്ടുണ്ടോ;
- (സി) കുളങ്ങളും തോടുകളും പരിപാലിക്കാതെ നാമാവശേഷമാകുന്നത് തടയുന്നതിൽ പ്രസ്തുത പദ്ധതി എത്ര മാത്രം ഗുണം ചെയ്തിട്ടുണ്ടെന്ന് വ്യക്തമാക്കാമോ?

ഇറിഗേഷൻ ടൂറിസം പദ്ധതി

***383 ശ്രീ. സെബാസ്റ്റ്യൻ കുളത്തുകൽ**

ഡോ. എൻ. ജയരാജ്

ശ്രീ. ജോബ് മൈക്കിൾ

ശ്രീ പ്രമോദ് നാരായൺ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ജലസേചന വകുപ്പിന്റെ കീഴിലുള്ള ഡാമുകൾ, പുഴകളുടെ പുറമ്പോക്കുകൾ എന്നിവ കേന്ദ്രീകരിച്ച് ഇറിഗേഷൻ ടൂറിസം പദ്ധതി ആരംഭിക്കുന്നതിന് നടപടി സ്വീകരിക്കുമോ;
- (ബി) അത്തരം ടൂറിസം പദ്ധതികളുടെ മേൽനോട്ട ചുമതല ആരിലാണ് നിക്ഷിപ്തമാക്കാൻ ഉദ്ദേശിക്കുന്നതെന്ന് വ്യക്തമാക്കാമോ; പ്രസ്തുത പദ്ധതി ഏതെങ്കിലും സ്ഥലങ്ങളിൽ ആരംഭിച്ചിട്ടുണ്ടോ എന്ന് അറിയിക്കാമോ;
- (സി) പ്രസ്തുത ടൂറിസം പദ്ധതികളുടെ വരുമാനം സംബന്ധിച്ച് എന്തെങ്കിലും പഠനം നടത്തിയിട്ടുണ്ടോ; ഇല്ലെങ്കിൽ പഠനം നടത്താൻ ഉദ്ദേശിക്കുന്നുണ്ടോ എന്ന് വ്യക്തമാക്കാമോ;
- (ഡി) പ്രസ്തുത ടൂറിസം പദ്ധതിയുടെ അനന്ത സാധ്യത സംസ്ഥാനത്തിന് വരുമാനദായകമായി മാറുന്ന വിധത്തിൽ വിഭാവനം ചെയ്യുന്നതിനായി പ്രത്യേക സമിതി രൂപീകരിക്കാൻ നടപടി സ്വീകരിക്കുമോ?

കുടിവെള്ള കണക്ഷൻ വേഗത്തിൽ ലഭ്യമാക്കാൻ പദ്ധതി

***384 ശ്രീ പി എസ് സുപാൽ**

ശ്രീ . മുഹമ്മദ് മുഹസിൻ

ശ്രീ. വാഴൂർ സോമൻ

ശ്രീ. വി. ആർ. സുനിൽകുമാർ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കുടിവെള്ള കണക്ഷനുള്ള അപേക്ഷകൾ സാങ്കേതികവിദ്യാധിഷ്ഠിതമായി സമർപ്പിക്കുന്നതിന് വാട്ടർ അതോറിറ്റി നടപ്പിലാക്കിവരുന്ന പദ്ധതികൾ വിശദീകരിക്കുമോ;
- (ബി) ഓഫീസ് നടപടിക്രമങ്ങളിലെ കാലതാമസം ഒഴിവാക്കി കുടിവെള്ള കണക്ഷൻ

വേഗത്തിൽ ലഭ്യമാക്കുന്നതിന് നടപ്പിലാക്കിയിട്ടുള്ള പദ്ധതികൾ എന്തെല്ലാമാണെന്ന് വിശദീകരിക്കുമോ;

(സി) സെൽഫ് റീഡിങ് സോഫ്റ്റ് വെയറും ഓൺലൈൻ പേയ് മെന്റ് സംവിധാനവും നടപ്പിലാക്കാൻ ഉദ്ദേശിക്കുന്നുണ്ടോ; വിശദീകരിക്കുമോ;

(ഡി) ഈ പദ്ധതി പ്രകാരമുള്ള സൗകര്യങ്ങൾ സംസ്ഥാനത്തൊട്ടാകെ നടപ്പിലാക്കിയിട്ടുണ്ടോയെന്ന് വിശദമാക്കുമോ?

പട്ടിക വിഭാഗങ്ങളുടെ സാമൂഹിക ഉന്നമനത്തിനായുള്ള പ്രവർത്തനങ്ങൾ

*385 ശ്രീ. ലിനോ ജോസഫ്

ശ്രീ. ടി. പി .രാമകൃഷ്ണൻ

ശ്രീ . കെ .ഡി .പ്രസേനൻ

ശ്രീ. എ. രാജ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ ഭൂരഹിതരായ പട്ടിക വിഭാഗങ്ങൾക്ക് ഭൂമി വിതരണം ചെയ്യുന്നതിനായി കഴിഞ്ഞ സർക്കാരും ഈ സർക്കാരും നടത്തിയിട്ടുള്ള പ്രവർത്തനങ്ങൾ വിലയിരുത്തിയിട്ടുണ്ടോ; ഈ ഇടപെടലുകൾ എത്രത്തോളം ഫലപ്രാപ്തിയിലെത്തിക്കാൻ കഴിഞ്ഞുവെന്ന് വിശദമാക്കാമോ;

(ബി) പട്ടിക ഗോത്രവിഭാഗങ്ങളുടെ സാമൂഹിക ഉന്നമനത്തിനായി 2016 മുതൽ ട്രൈബൽ റീസെറ്റിൽമെന്റ് ആന്റ് ഡവലപ്മെന്റ് മിഷൻ നടത്തിയിട്ടുള്ള പ്രവർത്തനങ്ങൾ വിലയിരുത്തിയിട്ടുണ്ടോ; വിശദമാക്കാമോ;

(സി) പട്ടികജാതി വിഭാഗങ്ങളുടെ സാമൂഹ്യ സുരക്ഷ പദ്ധതികളെ ഏകോപിപ്പിക്കുന്നതിനായി റി.ആർ.ഡി.എം. മാതൃകയിൽ ഒരു മിഷൻ വിഭാവനം ചെയ്യുന്നതിന്റെ സാധ്യതകൾ പരിശോധിച്ചിട്ടുണ്ടോ; വ്യക്തമാക്കാമോ?

യുവജന ക്ഷേമ പദ്ധതികൾ

*386 ശ്രീ . ഷാഫി പറമ്പിൽ

ഡോ. മാത്യു കുഴൽനാടൻ

ശ്രീ. എൽദോസ് പി. കുനപ്പിള്ളിൽ

ശ്രീ. ടി. ജെ. വിനോദ് : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് യുവജന ക്ഷേമത്തിനായി നടപ്പിലാക്കിവരുന്ന പദ്ധതികളിലൂടെ കൈവരിക്കാൻ കഴിഞ്ഞ നേട്ടങ്ങൾ എന്തെല്ലാമെന്ന് വിശദമാക്കാമോ;

(ബി) സംസ്ഥാന യുവജന നയത്തിൽ വിഭാവനം ചെയ്ത പ്രകാരമുള്ള ഉദ്ദേശ്യ ലക്ഷ്യങ്ങൾ പ്രസ്തുത പദ്ധതികളിലൂടെ കൈവരിക്കാൻ കഴിഞ്ഞിട്ടുണ്ടോ;

(സി) യുവജന ക്ഷേമ പദ്ധതികൾ കാര്യക്ഷമമായി നടപ്പിലാക്കുന്നതിനും അതിന്റെ പ്രയോജനം ഗുണഭോക്താക്കളിൽ എത്തിക്കുന്നതിനും അടിയന്തര നടപടികൾ കൈക്കൊള്ളുമോ;

(ഡി) യുവജനങ്ങളുടെ മാനസികാരോഗ്യം ഉറപ്പുവരുത്താൻ വകുപ്പ് സ്വീകരിച്ച നടപടികൾ

എന്തെല്ലാമെന്ന് വിശദമാക്കാമോ?

ദേവസ്വം ബോർഡുകളുടെ സാമ്പത്തിക പ്രതിസന്ധി

***387 ശ്രീ വി ശശി**

ശ്രീ ഇ ചന്ദ്രശേഖരൻ

ശ്രീ ജി എസ് ജയലാൽ

ശ്രീ. സി.സി. മുക്തൻ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ദേവസ്വം ബോർഡുകൾ കടുത്ത സാമ്പത്തിക പ്രതിസന്ധി നേരിടുന്നതായ വാർത്തകൾ ശ്രദ്ധയിൽപ്പെട്ടിട്ടുണ്ടോ; പ്രസ്തുത പ്രതിസന്ധി മറികടക്കുന്നതിന് സർക്കാർ നൽകിയിട്ടുള്ള സഹായങ്ങൾ എന്തെല്ലാമെന്ന് വിശദീകരിക്കുമോ;
- (ബി) ക്ഷേത്രങ്ങളിലെ വരുമാനത്തിലുണ്ടായ കുറവുമൂലം ദേവസ്വം ബോർഡുകൾ പ്രതിസന്ധിയിലായ സാഹചര്യത്തിൽ പ്രധാന ക്ഷേത്രങ്ങളിൽ കോവിഡ് മാനദണ്ഡങ്ങൾ പാലിച്ച് ഉത്സവങ്ങളും വിശേഷാൽ പൂജകളും ആരംഭിക്കുന്നതിന് അനുമതി നൽകുന്നതിന് നടപടി സ്വീകരിക്കുമോ; വിശദമാക്കുമോ;
- (സി) ദേവസ്വം ബോർഡ് ക്ഷേത്രങ്ങളിൽ വിശ്വാസികളായ പ്രവാസികൾക്ക് ഓൺലൈനായി വഴിപാടുകളും പൂജകളും ബുക്ക് ചെയ്ത് നടത്തുന്നതിനുള്ള സൗകര്യം ഏർപ്പെടുത്തുമോ; വിശദീകരിക്കുമോ;
- (ഡി) മണ്ഡല, മകരവിളക്ക് ഉത്സവങ്ങൾ ആരംഭിക്കുന്നതിന് ദിവസങ്ങൾ മാത്രം ബാക്കി നിൽക്കെ ശബരിമല തീർത്ഥാടനത്തിന്റെ മുന്നൊരുക്കങ്ങൾക്കായി നടപ്പിലാക്കുന്ന പദ്ധതികൾ വിശദമാക്കുമോ?

ആധുനിക സൗകര്യങ്ങളുള്ള ശബരിമല ഇടത്താവളങ്ങളുടെ നിർമ്മാണം

***388 ശ്രീ. എം. എം. മണി**

ഡോ.കെ.ടി.ജലീൽ

ശ്രീ എം എസ് അരുൺ കുമാർ

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) ശബരിമല തീർത്ഥാടനത്തോടനുബന്ധിച്ച് ആധുനിക സൗകര്യങ്ങളുള്ള ഇടത്താവളങ്ങളുടെ നിർമ്മാണം ആരംഭിച്ചിട്ടുണ്ടോ; ഇല്ലെങ്കിൽ എന്നത്തേക്ക് ആരംഭിക്കുവാനാണ് ഉദ്ദേശിക്കുന്നതെന്ന് വ്യക്തമാക്കുമോ;
- (ബി) ഇതിനായി ടെൻഡർ നടപടികൾ പൂർത്തിയായിട്ടുണ്ടോ; ഉണ്ടെങ്കിൽ നിർമ്മാണ ചുമതല ആർക്കാണ് വ്യക്തമാക്കുമോ;
- (സി) ആദ്യഘട്ടത്തിൽ എത്ര ഇടത്താവളങ്ങളുടെ നിർമ്മാണമാണ് പൂർത്തിയാക്കാൻ ഉദ്ദേശിക്കുന്നത്; അവ ഏതൊക്കെയാണ് വ്യക്തമാക്കുമോ;
- (ഡി) ആധുനിക ഇടത്താവള സമുച്ചയങ്ങളിൽ എന്തൊക്കെ സൗകര്യങ്ങളാണ് ഏർപ്പെടുത്തുവാൻ ഉദ്ദേശിക്കുന്നതെന്ന് വിശദമാക്കാമോ?

നിർമ്മാണത്തിലിരിക്കുന്ന ശുദ്ധജല വിതരണ പദ്ധതികൾ

***389 ശ്രീ. പി. ജെ. ജോസഫ്**

ശ്രീ. മോൻസ് ജോസഫ്

ശ്രീ. അനൂപ് ജേക്കബ് : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കുടിവെള്ളത്തിന്റെ ദുരുപയോഗം തടയുന്നതിനും ഉപഭോക്താക്കൾക്ക് യഥാസമയം ബില്ലിന് നൽകി പണം സ്വീകരിക്കുന്നതിനും വാട്ടർ അതോറിറ്റി നടപ്പിലാക്കിയിട്ടുള്ള സംവിധാനങ്ങൾ വ്യക്തമാക്കാമോ;
- (ബി) നിർമ്മാണത്തിലിരിക്കുന്ന വൻകിട, ചെറുകിട ശുദ്ധജല വിതരണ പദ്ധതികൾ ഏതെല്ലാമാണ്; ഇവയുടെ നിർമ്മാണ പുരോഗതി ത്വരിതപ്പെടുത്തുന്നതിനായി സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കാമോ?

മത്സ്യത്തിന് ന്യായവില ലഭ്യമാക്കുന്നതിന് നടപടി

***390 ശ്രീ. പി.പി. ചിത്തരഞ്ജൻ**

ശ്രീമതി കെ. കെ. ശൈലജ ടീച്ചർ

ശ്രീ കെ ആൻസലൻ

ശ്രീ. എൻ.കെ. അക്ബർ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികൾക്ക് അവർ പിടിക്കുന്ന മത്സ്യത്തിന് ന്യായവില ലഭ്യമാക്കുന്നതിന് എന്തെല്ലാം നടപടികളാണ് സർക്കാർ സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) മൽസ്യഫെഡ് വഴി മത്സ്യം ന്യായവിലക്ക് ശേഖരിക്കുന്നതിന് മൽസ്യബന്ധന ഹാർബറുകളിൽ സ്ഥിരമായ സംവിധാനം ഒരുക്കുമോ;
- (സി) മത്സ്യത്തിന്റെ കൃത്രിമമായ വിലയിടിവ് തടയുന്നതിന് അടിസ്ഥാന വില നിശ്ചയിച്ച് മത്സ്യത്തൊഴിലാളികളെ അമിത ചൂഷണത്തിൽനിന്നും മോചിപ്പിക്കുന്നതിന് നടപടികൾ സ്വീകരിക്കുമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2021 ഒക്ടോബർ 17, ഞായർ
എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].